



CHRISTIAN
MUSICOLOGICAL
SOCIETY OF INDIA

ആരാധനക്രമം

മരിച്ചവർക്കുവേണ്ടിയുള്ള തിരുക്കർമ്മങ്ങൾ

മുതസംസ്കാരം (അൽമായരുടെ)
മുതസംസ്കാരം (കുട്ടികളുടെ)
വലിയ ഒപ്പീസ്, ചെറിയ ഒപ്പീസ്, അന്നീദ, നാളോത്ത്,
പുലയടിയന്തിരം, മരണവാർഷികം



മൃതസംസ്കാരം

(അൽമായരുടെ)

പുരോഹിതൻ തിരുവസ്ത്രങ്ങൾ ധരിച്ച് മൃതശരീരത്തിന്റെ പാദത്തിങ്കൽ ചെന്നുനിന്നുകൊണ്ട് കർമ്മങ്ങളാരംഭിക്കുന്നു. പനിനീരും ചന്ദനത്തിരിയും വെഞ്ചരിച്ചിട്ടില്ലെങ്കിൽ ആദ്യം അവ വെഞ്ചരിക്കുന്നു.

1. പനിനീർ വെഞ്ചരിപ്പ്

അനുതപിക്കുന്ന പാപികളുടെ നിത്യസങ്കേതമായ ദൈവമേ, ഞങ്ങളുടെ പാപമോചനത്തിനായി ഈ പനിനീരിനെ ✠ ആശീർവദിക്കണമേ. ഈ ജലത്താൽതന്നെ ഞങ്ങളെ വിശുദ്ധീകരിക്കുകയും ചെയ്യണമേ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ.

ഉത്തരം: ആമ്മേൻ

2. ചന്ദനത്തിരി വെഞ്ചരിപ്പ്

സുഗന്ധദ്രവ്യങ്ങളുടെയും പരിമള സസ്യങ്ങളുടെയും നാമനായ ദൈവമേ, അങ്ങയുടെ ബഹുമാനത്തിനും ഞങ്ങളുടെ പാപമോചനത്തിനുമായി ഈ ചന്ദനത്തിരികൾ ✠ ആശീർവദിക്കണമേ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ.

ഉത്തരം: ആമ്മേൻ

വെഞ്ചരിച്ച പനിനീർ മൃതദേഹത്തിന്മേൽ തളിക്കുകയും ചുറ്റും ചന്ദനത്തിരി നാട്ടുകയും ചെയ്യുന്നു.



കാർമ്മി: പിതാവിന്റെയും ✠ പുത്രന്റെയും പരിശുദ്ധാത്മാവിന്റെയും നാമത്തിൽ.

സമൂഹം: ആമ്മേൻ

കാർമ്മി: അത്യുന്നതങ്ങളിൽ ദൈവത്തിനു സ്തുതി

സമൂഹം: ആമ്മേൻ

കാർമ്മി: ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേയ്ക്കും.

സമൂഹം: ആമ്മേൻ

കാർമ്മി: സ്വർഗ്ഗസ്ഥനായ ഞങ്ങളുടെ പിതാവേ, (സമൂഹവുംകൂടി) അങ്ങയുടെ നാമം...

കാർമ്മി: കർത്താവേ, നിന്നെ ഞങ്ങളാരാധിക്കുകയും നിന്റെ കാര്യങ്ങളെ പുകഴ്ത്തുകയും മഹനീയമായ ത്രിത്വത്തിന്റെ നിഗൂഢമായ ശക്തിയെ സ്തുതിക്കുകയും ചെയ്യുന്നു. എന്തുകൊണ്ടെന്നാൽ നീ ആകാശത്തിന്റെയും ഭൂമിയുടെയും രാജാവും, ജീവന്റെയും മരണത്തിന്റെയും നാഥനുംമാകുന്നു. പിതാവും പിത്രനും പരിശുദ്ധാത്മാവുമായ സർവ്വേശ്വരാ.

സമൂഹം: ആമ്മേൻ

ശുശ്രൂ: മനുഷ്യജീവിതം പൂർത്തമാക്കി തുല്യമാകുന്നു; മരിച്ചവരെ ഉയിർപ്പിക്കുന്നവനേ, നിന്റെ തിരുനാമത്തിനു സ്തുതി.

സമൂഹം രണ്ടു ഗണമായി തുടരുന്നു (സങ്കീ. 103)

മനുഷ്യജീവിതം പൂർത്തമാക്കി തുല്യമാകുന്നു:
വയലിലെ പൂഷ്പംപോലെ അതു വിരിയുന്നു.

ചുട്ടുകാറ്റിടുന്നോട് വാടിപ്പോവുകയും ചെയ്യുന്നു:
അതു നിന്നിരുന്ന സ്ഥലവും അജ്ഞാതമായിത്തീരുന്നു.



മൃതസംസ്കാരം - അൽമായരുടെ

കർത്താവിനെ സ്നേഹിക്കുന്നവരുടെമേൽ
എന്നും അവന്റെ അനുഗ്രഹമുണ്ടായിരിക്കും.

പിതാവിനും പുത്രനും പരിശുദ്ധാത്മാവിനും സ്തുതി:
ആദിമുതൽ എന്നേയ്ക്കും ആമ്മേൻ.

ശുശ്രൂ: മനുഷ്യജീവിതം പൂർക്കൊടിക്കു തുല്യമാകുന്നു:
മരിച്ചവരെ ഉയിർപ്പിക്കുന്നവനേ, നിന്റെ തിരുനാമത്തിനു
സ്തുതി. പ്രാർത്ഥിക്കാം നമുക്കു സമാധാനം.

കാർമ്മി: മണ്ണിൽനിന്ന് ആദത്തെ സൃഷ്ടിച്ചവനും അയാ
ളുടെ സന്താനങ്ങളെ ഉത്ഥാനംവഴി നവീകരിക്കുന്നവനുമായ
കർത്താവേ, നിന്നെ ഞങ്ങൾ ആരാധിക്കുകയും പുകഴ്ത്തു
കയും ചെയ്യുന്നു. എന്തുകൊണ്ടെന്നാൽ, നീ ആകാശ
ത്തിന്റെയും ഭൂമിയുടെയും രാജാവും, ജീവന്റെയും മരണത്തി
ന്റെയും നാഥനുമായും. പിതാവും പുത്രനും പരിശുദ്ധാ
ത്മാവുമായ സർവ്വേശ്വരാ.

സമൂഹം: ആമ്മേൻ

സൂചന: താഴെവരുന്ന സങ്കീർത്തനവും (39) പ്രാർത്ഥ
നയും ഉപേക്ഷിക്കാവുന്നതാണ്.

ശുശ്രൂ: എന്റെ ദിവസങ്ങൾ എത്ര പരിമിതങ്ങളാകുന്നു.
മരിച്ചവരെ ഉയിർപ്പിക്കുന്നവനേ, നിന്റെ തിരുനാമത്തിനു
സ്തുതി.

സമൂഹം രണ്ടു ഗണമായി തുടരുന്നു.

എന്റെ ദിവസങ്ങൾ എത്ര പരിമിതങ്ങളാകുന്നു.
എന്റെ ജീവിതം നിന്റെ മുമ്പിൽ എത്ര നിസ്സാരമാകുന്നു.

എന്തുകൊണ്ടെന്നാൽ
ജീവിതം നിഴൽപോലെ കടന്നുപോകുന്നു.



മനുഷ്യനോ നിക്ഷേപം കൂട്ടുന്നു:
അത് ആർക്കുവേണ്ടിയാണെന്ന് അവനറിയുന്നില്ല.

കർത്താവേ, നീയല്ലാതെ ആരെനിക്കാശ്രയം?
എല്ലാ തിന്മകളിൽനിന്നും എന്നെ രക്ഷിക്കണമേ.

പിതാവിനും പുത്രനും പരിശുദ്ധാത്മാവിനും സ്തുതി:
ആദിമുതൽ എന്നേയ്ക്കും. ആമ്മേൻ.

ശുശ്രൂ: എന്റെ ദിവസങ്ങൾ എത്ര പരിമിതങ്ങളാകുന്നു.
മരിച്ചവരെ ഉയിർപ്പിക്കുന്നവനേ, നിന്റെ തിരുനാമത്തിനു
സ്തുതി, പ്രാർത്ഥിക്കാം: നമുക്കു സമാധാനം.

കാർമ്മി: കരുണയാൽ ഞങ്ങളെ സൃഷ്ടിക്കുകയും നീതി
യാൽ മരണവിധേയരാക്കുകയും ദയാധികൃത്താൽ ഉയിർപ്പി
ക്കുകയും ചെയ്യുന്ന കർത്താവേ, നിന്നെ ഞങ്ങൾ ആരാധി
ക്കുകയും പുകഴ്ത്തുകയും ചെയ്യുന്നു. എന്തുകൊണ്ടെന്നാൽ
നീ ആകാശത്തിന്റെയും ഭൂമിയുടെയും രാജാവും, ജീവന്റെയും
മരണത്തിന്റെയും നാഥനാകുന്നു. പിതാവും പുത്രനും പരി
ശുദ്ധാത്മാവുമായ സർവ്വേശ്വരാ.

സമൂഹം: ആമ്മേൻ

ഗാനം

(അം കൊലഹോൻ കന്തീസൈക്ക്...)

നിന്റെ ദാസന്റെ ആത്മാവിനെ സന്തോഷിപ്പിക്കണമേ.

നൃപനാം മിശിഹാ കർത്താവേ,
അഴലും മരണവുമില്ലാതെ
ജീവൻ വിളയും രാജ്യത്തിൽ
വാനവരോടേ ചിരകാലം



മൃതസംസ്കാരം - അൽമായരുടെ

ആനന്ദത്തൊടു വാണിടുവാൻ
ദാസനുവരമിന്നരുളേണം.

കർത്താവു വലിയവനും സ്തുത്യർഹനുമാകുന്നു,

ആദിപിതാവമാദത്തെ
സൃഷ്ടിച്ചവനാം ദൈവത്തിൽ
ആശ്രയമഖിലമണയ്ക്കുന്നു,
മർത്യനു ശരണം നീയല്ലോ:
ലോകം വ്യർത്ഥം: സകലേശാ
ഞങ്ങൾക്കരുളുക നവജീവൻ

വാഗ്ദാനങ്ങളിൽ കർത്താവു വിശ്വാസ്യനാകുന്നു.

വിലപിക്കരുതേ മരണത്തിൽ:
പുനരുത്ഥാനം വരുമല്ലോ;
അരുൾ ചെയ്തില്ലേ തിരുനാഥൻ:
“ദൃഢമായെന്നിൽ വിശ്വാസം
നികേഷപിക്കും മനുജനു ഞാ-
നന്തിമദിവസമുയിർപ്പേകും.”

നീതിമാൻ വിജ്ഞാനം പ്രസംഗിക്കുന്നു.

പൗലോസിൻ തിരുവാക്യങ്ങൾ
ശാന്തി നിനക്കു പകർന്നീടും:
“മർത്യനമർത്യത പുണരുന്നൂ
ക്ഷയമുള്ളൊനക്ഷയനാകും.”
മർത്യതയേവം സകലേശൻ
നിതരാം നൂതനമാക്കുന്നു.

ചിറകുവിടർത്തി അവരെ സ്വീകരിക്കുന്നു

അംബരവീഥിയിലഖിലേശൻ
മിശിഹാരാജനെഴുന്നള്ളും:



പരിശുദ്ധൻമാരണിയണിയാ-
യെതിരേല്പിന്നു നിരന്നീടും,
ആനന്ദത്തിൻ മണിയറയിൽ
ചിരമായ് വാണിടുമവരെല്ലാം.

സൂചന: തുടർന്നുള്ള പാദങ്ങൾ ഉപേക്ഷിക്കാവുന്നതാണ്.

ഇന്നു മൃതൽ എന്നേയ്ക്കും.

നിത്യോന്നതമാം സായുജ്യം
പൂർകുന്നതിനീയാത്മാവും
നിൻവിളികേട്ടു ശരീരത്തെ
വിട്ടുപിരിഞ്ഞു തിരിക്കുന്നു:
വാനവഗണമാദിനവും കാ-
ത്തക്ഷമരായിക്കഴിയുന്നു.

അവർ എനിക്കു കയ്പുള്ള ഭക്ഷണം തന്നു.

പറുദീസായിൽക്കെന്നീട്ടി
വൃക്ഷം മർത്യനു മൃതിയേകി:
ശാഗുൽത്തായിൽക്കെന്നീട്ടി
കുരിശാമർത്യനുയിർപ്പേകി:
മിശിഹാനാഥൻ മരണത്താൽ
മരണത്തിൻമേൽ ജയമാർന്നു.

ദൈവമേ, ഞങ്ങൾ തെളിവാതിക്കേട്ടു.

“നിന്നുടെ നീതി വിശുദ്ധന്മാർ-
ക്കാനന്ദത്തിൻ പുന്തേനും
ദുഷ്ടജനത്തിനു പീഡകളും
നൽകീ” ഞങ്ങളിതറിയുന്നു:
നാഥാ ഞങ്ങളുടെ മൃതരെല്ലാം
നുകരാവു നിൻ കൃപയെന്നും.



മൃതസംസ്കാരം - അൽമായരുടെ

അവയെല്ലാം നശ്വരങ്ങളാകുന്നു

ലോകവുമതിനുടെയാശകളും
നിശ്ശൂന്യതയിൽത്താഴുന്നു:
സത്യം, നീതിയുമെന്നെന്നും
ലയമില്ലാതെ വിളങ്ങീടും:
നിലനില്ക്കുന്നു സകലേശൻ
നല്കുന്നൊരു നിത്യായുസ്സും.

പിതാവിനും പുത്രനും പരിശുദ്ധാത്മാവിനും സ്തുതി.

നൃപനാം മിശിഹാ കർത്താവേ,
വാഴ്ത്തിപ്പാടി നമിക്കുന്നേൻ;
വിശ്വത്തിന്റെ വിധാതാവേ,
നൽകണമേ പുനരുത്ഥാനം:
പരിശുദ്ധന്മാർ വാഴുമിടം
ചേർക്കണമെന്നെയുമഖിലേശാ.

ആദിമുതൽ എന്നേയ്ക്കും ആമ്മേൻ.

മഹിമയൊടന്തിമ വിധിനാളിൽ
കർത്താവേ നീയണയുമ്പോൾ
കരുണയൊടൊന്ന നിറുത്തണമേ
നല്ലവരൊത്തു വലംഭാഗേ:
നൽകണമേ നിത്യായുസ്സിൻ
പരമോന്നതമാം പരിവേഷം

ലേഖനം

ശുശ്രൂ: എന്റെ സഹോദരരേ, വി. പൗലോസ് ശ്ലീഹാ തെസ
ലോനിക്കക്കാർക്ക് എഴുതിയ ലേഖനം (1 തെസ. 4:13-18).

എന്റെ സഹോദരരേ, മരിച്ചവരെക്കുറിച്ചു പ്രത്യാശയില്ലാ
ത്തവരെപ്പോലെ നിങ്ങൾ ദുഃഖിക്കരുതെന്നു ഞാൻ ആഗ്ര